



Stqarrija għall-Istampa

Il-Lussemburgu, l-10 ta' Jannar 2022

L-appoġġ mogħti mill-UE għall-istat tad-dritt fil-Balkani tal-Punent ftit kellu impatt fuq ir-riformi fundamentali

L-azzjoni tal-UE ftit kellha impatt fl-avvanzar ta' riformi fundamentali tal-istat tad-dritt fil-Balkani tal-Punent, skont rapport speċjali ppubblikat mill-Qorti Ewropea tal-Awdituri (QEA). Fir-reġjun seħnew xi riformi tekniċi u operazzjonali. Iżda, l-awdituri jgħidu li, fil-kuntest ta' rieda politika insuffiċjenti u nuqqas ta' involviment, l-appoġġ mogħti mill-UE kien fil-biċċa l-kbira insuffiċjenti biex jindirizza l-problemi persistenti f'oqsma bħall-indipendenza tal-gudikatura, il-konċentrazzjoni tal-poter, l-interferenza politika, u l-korruzzjoni.

L-Albanija, il-Maċedonja ta' Fuq, il-Montenegro u s-Serbja huma kandidati, u l-Bożnija-Ħerzegovina u l-Kosovo huma kandidati potenzjali għas-sħubija fl-UE. Madankollu, kollha kemm huma jkomplu jiffaċċjaw kwistjonijiet li jikkonċernaw l-istat tad-dritt u d-drittijiet fundamentali. Għal aktar minn żewġ deċennji, l-UE ilha tistinka biex tgħin hom fl-implimentazzjoni tal-aġenda ta' riforma tagħhom. L-assistenza hija mibnija madwar żewġ flussi ta' azzjoni interkonnessi: appoġġ finanzjarju (li jammonta għal madwar EUR 700 miljun bejn l-2014 u l-2020) u d-djalogu politiku. Ir-rapport tal-QEA jfittex li jiddetermina jekk din l-azzjoni tissodisfax dan il-kompitu.

Il-prijoritajiet tal-UE għall-istat tad-dritt fil-Balkani tal-Punent huma ċari u ġeneralment ikkonkretizzati f'azzjoni speċifika taħt l-istrument ta' qabel l-adeżjoni. Madankollu, l-awdituri jikkonkludu li r-riskji ewlenin għall-impatt sostenibbli tal-azzjoni tagħhom għadhom mhux suffiċjentement mitigati. Il-miżuri biex tiġi indirizzata l-kapaċità amministrattiva dgħajfa u r-rieda politika – li t-tnejn huma essenzjali – huma ftit wisq u ħafna drabi mhux effettivi. Barra minn hekk, l-awdituri jindikaw l-applikazzjoni inkonsistenti tal-prekundizzjonijiet għall-finanzjament u l-implimentazzjoni tal-proġetti. B'mod simili, l-UE rarament sfruttat il-possibbiltà li tiġi sospiża l-assistenza jekk benefiċjarju jonqos milli josserva l-prinċipji bażiċi tad-demokrazija, l-istat tad-dritt u r-rispett għad-drittijiet tal-bniedem. Fl-aħħar nett, l-awdituri josservaw li l-appoġġ mogħti mill-UE għas-soċjetà ċivili mhuwiex suffiċjenti biex jaqdi l-ħtiġijiet tas-settur u huwa bbażat l-aktar fuq proġetti fuq terminu qasir.

"Jidher ċar li l-appoġġ mogħti mill-UE għall-istat tad-dritt fil-Balkani tal-Punent ma rnexxilux iwassal għal bidla kumplessiva", qal Juhan Parts, il-membri tal-Qorti Ewropea tal-Awdituri

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ huwa disponibbli fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

responsabbli għar-rapport. *“Il-progress modest li sar matul l-aħħar 20 sena jhedded is-sostenibbiltà kumplessiva tal-appoġġ mogħti mill-UE, ipprovdut taħt il-proċess ta’ adeżjoni. Riformi kostanti jtilfu l-kredibbiltà jekk ma jwasslux għal riżultati tanġibbli.”*

Jekk jidher li l-azzjoni tal-UE kkontribwiet għar-riformi, dan huwa minħabba li r-rapporti għandhom it-tendenza li jiffukaw fuq outputs kwantitattivi, u mhux biżżejjed fuq dak li r-riformi fil-fatt kisbu. Il-valutazzjonijiet tal-prestazzjoni mwettqa mill-awdituri tal-UE jagħtu stampa differenti ħafna. Huma jissuġġerixxu li, ġeneralment, il-progress dwar is-sitwazzjoni tal-istat tad-dritt fir-reġjun kien pjuttost limitat, u s-sostenibbiltà kienet diffiċli biex tinkiseb. Minkejja għexieren ta’ snin ta’ appoġġ politiku u assistenza finanzjarja mogħtija mill-UE, jippersistu problemi fundamentali f’ħafna pajjiżi tal-Balkani tal-Punent. Dawn jinkludu problemi bl-indipendenza tal-ġudikatura, il-ġlieda kontra l-korruzzjoni (li għadha pervażiva), u l-libertà tal-espressjoni.

L-awdituri jirrakkomandaw li l-Kummissjoni Ewropea ssaħħaħ il-mekkanizmu għall-promozzjoni tar-riformi tal-istat tad-dritt, iżżid l-appoġġ għall-organizzazzjonijiet tas-soċjetà ċivili u s-sorsi tal-media indipendenti, torbot il-finanzjament aktar mill-qrib mal-progress tal-istat tad-dritt, u ttejjeb ir-rappurtar u l-monitoraġġ tal-proġetti.

Informazzjoni ġenerali

L-isem “Kosovo” huwa mingħajr preġudizzju għall-pożizzjonijiet dwar l-istatus, u konformi mal-UNSCR 1244/1999 u l-Opinjoni tal-QIĠ dwar id-dikjarazzjoni tal-indipendenza tal-Kosovo.

Ir-Rapport Speċjali Nru 01/2022, “L-appoġġ mogħti mill-UE għall-istat tad-dritt fil-Balkani tal-Punent: Minkejja l-isforzi li saru, jippersistu problemi fundamentali” huwa disponibbli fuq is-sit web tal-QEA (eca.europa.eu).

F’Settembru tas-sena l-oħra, il-QEA ppubblikat rapport dwar [l-azzjoni tal-UE fil-ġlieda kontra l-korruzzjoni kbira fl-Ukraina](#).

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li jsiru fir-rapporti jiddaħhlu fil-prattika.

Kuntatt għall-istampa

Uffiċċju tal-istampa tal-QEA: press@eca.europa.eu

- Vincent Bourgeais: vincent.bourgeais@eca.europa.eu - M: (+352) 691 551 502
- Claudia Spiti : claudia.spiti@eca.europa.eu - M: (+352) 691 553 547